

श्री. गुरु गोविंद सिंग जी विमानतळ,
नांदेड या विमानतळाचे महाराष्ट्र
औद्योगिक विकास महामंडळाकडून
महाराष्ट्र विमानतळ विकास कंपनी
यांच्याकडे हस्तांतरण करणेबाबत.

महाराष्ट्र शासन
सामान्य प्रशासन विभाग
शासन निर्णय क्र. मवि. १२२५/प्र.क्र.२१५/विमान-२
हुतात्मा राजगुरु चौक, मादाम कामा रोड,
मंत्रालय, मुंबई ३२.
दि.०६ ऑक्टोबर, २०२५

वाचा :

१. उपाध्यक्ष तथा व्यवस्थापकीय संचालक, महाराष्ट्र विमानतळ विकास कंपनी, मुंबई यांचे पत्र क्र.म.वि.वि.कं.२०२५/नांदेड विमानतळ/६१३, दि. १७ जुलै, २०२५.
२. महाराष्ट्र विमानतळ विकास कंपनी कार्यालयाचे पत्र क्र. मवि.वि.कं/२०२५/ नांदेड विमानतळ/६११, दि.४ ऑगस्ट, २०२५.
३. महाराष्ट्र विमानतळ विकास कंपनी व औद्योगिक विकास महामंडळ यांच्या मध्ये श्री. गुरु गोविंद सिंग जी विमानतळ, नांदेड या विमानतळाच्या हस्तांतरणाबाबत झालेला दि.२३.०६.२०२५ रोजीचा सामंजस्य करार.

प्रस्तावना :-

राज्यातील सर्व विमानतळांच्या विकास कामांमध्ये तसेच धोरण निर्मितीमध्ये सुसूत्रता राहावी, यासाठी महाराष्ट्र विमानतळ विकास कंपनीची समन्वयक म्हणून नेमणूक करण्यात आली आहे. तसेच, केंद्र शासनाचा “उडाण (RCS)” योजना राबविण्यासाठी ज्याप्रमाणे भारतीय विमानपत्तन प्राधिकरण केंद्र शासनासाठी नोडल एजन्सी म्हणून काम पाहते, त्याच धर्तीवर राज्यात “उडाण (RCS)” योजना राबविण्यासाठी महाराष्ट्र विमानतळ विकास कंपनीची नोडल एजन्सी म्हणून नेमणूक करण्यात आली आहे.

मा. मुख्यमंत्री तथा अध्यक्ष महाराष्ट्र विमानतळ विकास कंपनी यांनी दि.२५.०४.२०२५ रोजी महाराष्ट्र विमानतळ विकास कंपनीच्या संचालक मंडळाच्या ९१ व्या बैठकीमध्ये महाराष्ट्र औद्योगिक विकास महामंडळ यांच्या अखत्यारित असलेली विमानतळे महाराष्ट्र विमानतळ विकास कंपनीस हस्तांतरण करण्याबाबतची प्रक्रिया सुरू करण्याचे निर्देश दिले होते. सदर निर्देशाच्या अनुषंगाने महाराष्ट्र औद्योगिक विकास महामंडळाने श्री. गुरु गोविंद सिंग जी विमानतळ, नांदेड चा ताबा घेण्याकरिता दि.१५.०५.२०२५ रोजीच्या पत्रान्वये महाराष्ट्र विमानतळ विकास कंपनीला विनंती करण्यात आली होती. याअनुषंगाने महाराष्ट्र विमानतळ विकास कंपनी व महाराष्ट्र औद्योगिक विकास महामंडळ यांच्यामध्ये श्री. गुरु गोविंद

सिंग जी विमानतळ, नांदेड हस्तांतरण करण्याबाबत दि.२३.०६.२०२५ रोजी सामंजस्य करार झाला आहे. याअनुषंगाने शासन निर्णय निर्गमित करण्याची बाब शासनाच्या विचाराधीन होती.

शासन निर्णय :

श्री. गुरु गोविंद सिंग जी विमानतळ, नांदेड या विमानतळाचे महाराष्ट्र औद्योगिक विकास महामंडळाकडून महाराष्ट्र विमानतळ विकास कंपनी यांच्याकडे हस्तांतरण करण्यास मान्यता देण्यात येत आहे.

२. महाराष्ट्र विमानतळ विकास कंपनीने सदर विमानतळाचा विकास / विस्तार करून तेथे विमानसेवेसाठी आवश्यक त्या सुविधा उपलब्ध करून द्याव्यात आणि सदर विमानतळाची धावपट्टी विमानसेवेसाठी उपयुक्त / सुस्थितीत ठेवावी.

३. श्री. गुरु गोविंद सिंग जी विमानतळ, नांदेड या विमानतळाचे महाराष्ट्र औद्योगिक विकास महामंडळाकडून महाराष्ट्र विमानतळ विकास कंपनीकडे हस्तांतरण करण्यात आले असले तरी मुळ मालकी हक्क हा शासनाकडे कायम राहील.

४. श्री. गुरु गोविंद सिंग जी विमानतळाच्या संदर्भात भविष्यात राज्य शासन ज्या अटी आणि शर्ती विहित करेल किंवा जे धोरणात्मक बदल करेल ते महाराष्ट्र विमानतळ विकास कंपनीला बंधनकारक असतील.

५. सदर शासन निर्णय उद्योग, ऊर्जा व कामगार विभागाच्या सहमतीने निर्गमित करण्यात येत आहे.

६. सदर शासन निर्णय महाराष्ट्र शासनाच्या www.maharashtra.gov.in या संकेतस्थळावर उपलब्ध करण्यात आला असून त्याचा संकेतांक क्र. २०२५१००६१७४९०४०२०७ असा आहे. हे आदेश डिजिटल स्वाक्षरीने साक्षांकित करून काढण्यात येत आहेत.

महाराष्ट्राचे राज्यपाल यांच्या आदेशानुसार व नावाने,

(वर्षा तांडेल)

अवर सचिव, महाराष्ट्र शासन

प्रत ,

१. मा. मुख्यमंत्री, महाराष्ट्र राज्य यांचे खाजगी सचिव.
२. मा. उपमुख्यमंत्री (नगरविकास व इतर), यांचे खाजगी सचिव.
३. मा. उपमुख्यमंत्री (वित्त व नियोजन) यांचे खाजगी सचिव.
४. मा. मुख्य सचिव, महाराष्ट्र राज्य याचे स्वीय सहायक.
५. मा. अध्यक्ष, भारतीय विमानपत्तन प्राधिकरण, नवी दिल्ली.
६. मा. अपर मुख्य सचिव, गृह विभाग, मंत्रालय, मुंबई.
७. मा. अपर मुख्य सचिव, वित्त विभाग, मंत्रालय, मुंबई.
८. मा. अपर मुख्य सचिव, नियोजन विभाग, मंत्रालय, मुंबई.
९. मा. अपर मुख्य सचिव, मा. मुख्यमंत्री कार्यालय, मंत्रालय, मुंबई.
१०. मा. अपर मुख्य सचिव, सार्वजनिक बांधकाम विभाग, मंत्रालय, मुंबई.
११. मा. अपर मुख्य सचिव (महसूल), महसूल व वन विभाग, मंत्रालय, मुंबई.
१२. मा. अपर मुख्य सचिव, (विमानचालन), सामान्य प्रशासन विभाग, मंत्रालय, मुंबई.
१३. प्रधान सचिव, (नवि-१), नगर विकास विभाग, मंत्रालय, मुंबई.
१४. प्रधान सचिव, (ऊर्जा), उद्योग, ऊर्जा व कामगार विभाग, मंत्रालय, मुंबई.

१५. सचिव(उद्योग), उद्योग, ऊर्जा व कामगार विभाग, मंत्रालय, मुंबई.
१६. विभागीय आयुक्त, नांदेड.
१७. जिल्हाधिकारी, जिल्हाधिकारी कार्यालय, नांदेड.
१८. संचालक, विमानचालन संचालनालय, मुंबई.
१९. मुख्य कार्यकारी अधिकारी, महाराष्ट्र औद्योगिक विकास महामंडळ, मुंबई.
२०. उपाध्यक्ष तथा व्यवस्थापकीय संचालक, महाराष्ट्र विमानतळ विकास कंपनी मर्या, मुंबई.
२१. विभागीय कार्यकारी अधिकारी, भारतीय विमानपत्तन प्राधिकरण (प.क्षे.), मुंबई.
२२. महालेखापाल, (लेखा परीक्षा/ लेखा अनुज्ञेयता) महाराष्ट्र राज्य, मुंबई.
२३. उप संचालक, विमानचालन संचालनालय, जुहू विमानतळ, मुंबई.
२४. अधिदान व लेखा अधिकारी, मुंबई.
२५. निवासी लेखा परीक्षा अधिकारी, मुंबई.
२६. निवड नस्ती.